

శుభకృత్వామసంవత్సరః , ఉత్తరాయణం, శిశిరఋతుః, మాఘమాసః, శుక్లపక్షః,
సంచమీ తిథిః, బృహస్పతివాసరః (గురువారము) - 26.01.2023 - 225వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణవర్షణి

అష్టాత్రింశోఽ ధ్యాయః

భీష్మ ఉవాచ

పద్మషండాకులాభిశ్చ హంససేవితవారిభిః ।

గంగాసింధుప్రకాశాభిః పరిఘాభిరలంకృతామ్ ॥ 38-522 ॥

ప్రాకారేణార్కవర్ణేన పాండరేణ విరాజితా ।

వియన్మూర్ధ్ని నివిష్టేన ద్యౌరివాభ్రపరిచ్ఛదా ॥ 38-523 ॥

నందనప్రతిమైశ్చాపి మిశ్రకప్రతిమైర్వనైః ।

వైభ్రాజప్రతిమైశ్చైవ సర్వర్తుకుసుమోత్కటైః ।

భాతి చైత్రరథం దివ్యం పితామహవనం యథా ॥ 38-524 ॥

సా పురీ స్ఫటికైర్గోపైః సర్వతస్సమలంకృతా ।

భాతి తారాపరిక్షిప్తా ద్వారకా ద్యౌరివాంబరే ॥ 38-525 ॥

భాతి రైవతకశ్చైలః రమ్యసానుర్మహాజిరః ।

పూర్వస్యాం దిశి రమ్యాయాం ద్వారకాయాం విభూషణమ్ ॥ 38-526 ॥

దక్షిణస్యాం లతావేష్టః పంచవర్ణో విరాజతే ।

ఇంద్రకేతుప్రతీకాశః పశ్చిమాం దిశమాశ్రితః ॥ 38-527 ॥

సుకక్షో రాజతశ్చైలః చిత్రపుష్పమహావనః ।

ఉత్తరస్యాం దిశి తథా వేణుమన్తో విరాజతే ।

మందరాద్రిప్రతీకాశః పాండరః పాండవర్షభ ॥ 38-528 ॥

చిత్రకమ్బులవర్ణాభం పాంచజన్యవనం తథా ।

సర్వర్తుకవనం చైవ భాతి రైవతకం ప్రతి ॥ 38-529 ॥

లతావేష్టం సమన్తాత్తు మేరుప్రభవనం మహత్ ।

భాతి తాలవనం చైవ పుష్పకం పుండరీకవత్ ॥ 38-530 ॥

సుకక్షం పరివార్యేనం చిత్రపుష్పం మహావనమ్ ।

శతప్త్రవనం చైవ కరవీర కుసుమ్బి చ ॥ 38-531 ॥

భాతి చైత్రరథం చైవ నందనం చ మహావనమ్ ।

రమణం భావనం చైవ వేణుమస్తం సమంతతః ॥ 38-532 ॥

భాతి పుష్కరిణీ రమ్యా పూర్వస్యాం దిశి భారత ।

ధనుశ్చతపరీణాహా కేశవస్య మహాత్మనః ॥ 38-533 ॥

మహాపురీం ద్వారవతీం పంచాశద్భిర్ముఖైర్యుతామ్ ।

ప్రవిష్టో ద్వారకాం రమ్యాం భాసయన్తీం సమంతతః ॥ 38-534 ॥

అప్రమేయాం మహెలాత్యేధాం మహాగాధపరిష్లవామ్ ।

ప్రాసాదవరసమ్పన్నాం శ్వేతప్రాసాదశాలినీమ్ ॥ 38-535 ॥

తీక్ష్ణయంత్రశతఘ్నీభిః యంత్రజాలైస్సమన్వితామ్ ।

ఆయస్మైశ్చ మహాచక్రైః దదర్శ ద్వారకాం పురీమ్ ॥ 38-536 ॥

అష్టై రథసహస్రాణి ప్రాకారే కింకిణీకినః ।

సముచ్చితపతాకాని యథా దేవపురే తథా ॥ 38-537 ॥

అష్టయోజనవిస్తీర్ణమ్ అచలాం ద్వాదశాయుతామ్ ।

సర్వసమ్పత్సమాయుక్తామ్ ఇంద్రాద్వా దదృశుః పురీమ్ ।

ద్విగుణోపనివేశాం చ దదర్శ ద్వారకాపురీమ్ ॥ 38-538 ॥

అష్టమార్గాం మహాకక్ష్యాం మహాషోడశచత్వరామ్ ।

ఏవం మార్గపరిక్షిప్తాం సాక్షాదుశనసా కృతమ్ ॥ 38-539 ॥

వ్యాహానామస్తరామార్గాః సప్త చైవ మహాపథాః ।

తత్ర సా విహితా సాక్షాత్ నగరీ విశ్వకర్మణా ॥ 38-540 ॥

కాంచనైర్మృణిసోపానైః ఉపేతా జనహర్షిణీ ।

గీతఘోషమహాఘోషైః ప్రసాదప్రవరైః శుభా ॥ 38-541 ॥

తస్మిన్ పురవరశ్రేష్ఠే దాశార్థాణాం యశస్వినాం ।

వేశ్మాని జహృషే దృష్ట్వా భగవాన్ పాకశాసనః ॥ 38-542 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే ఏకవింశతిశ్లోకాః



సుభాషితమ్

స్నానం తు ద్వివిధం ప్రోక్తం గౌణముఖ్యప్రభేదతః ।
తయోస్తు వారుణం ముఖ్యం తత్పునః షడ్విధం భవేత్ ॥

నిత్యం వైమిత్తికం కామ్యం క్రియాంగం కాలకర్మణామ్ ।
క్రియాస్నానం తథా షష్టం షోడా స్నానం ప్రకీర్తితమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

